



☐ ສຳນັກງານໃຫຍ່; ☐ ໜ່ວຍບໍລິການ..... ເລກລະຫັດ.....

VISA:

- ☐ ບັດວິຊາເດບິດ (VISA DEBIT);
- ☐ ບັດວິຊາເຄຣດິດເກີມ (VISA CREDIT CLASSIC);
- ☐ ບັດວິຊາເຄຣດິດຄໍາ (VISA CREDIT GOLD);
- ☐ ບັດວິຊາເຄຣດິດຟິນັກ ຊູເປີໂກນ (FINA VISA CREDIT SUPER GOLD);
- ☐ ບັດວິຊາເຄຣດິດຄໍາບັດເຫຼັກ (VISA CREDIT METAL GOLD);

ຖະໜົນ ກຳແພງເມືອງ, ບ້ານ ໂພນທັນເໜືອ, ເມືອງໄຊເສດຖາ, ນະຄອນຫຼວງວຽງຈັນ
Kampengmeuang Road, Phonthan Village, Saysetha District, Vientiane

ສັນຍານຳໃຊ້ບັດສາກົນ

ສັນຍານຳໃຊ້ບັດສາກົນສະບັບນີ້ ເອີ້ນວ່າ "ສັນຍາ" ໄດ້ເຮັດຂຶ້ນທີ່ ສະຖາບັນການເງິນຈຸລະພາກທີ່ຮັບເງິນຝາກ ຟີນ້າ ຈຳກັດ ລະຫວ່າງ

ສະຖາບັນການເງິນຈຸລະພາກທີ່ຮັບເງິນຝາກ ຟີນ້າ ຈຳກັດ, ສຳນັກງານໃຫຍ່ຕັ້ງຢູ່ ຖະໜົນ ກຳແພງເມືອງ, ບ້ານ ໂພນທັນເໜືອ, ເມືອງໄຊເສດຖາ, ນະຄອນຫຼວງວຽງຈັນ, ໂທລະສັບ (856-21) 755 123, (856-20) 5110 0279 ຊຶ່ງຕໍ່ໄປນີ້ເອີ້ນວ່າ: "ສະຖາບັນ"

ແລະ

ທ່ານ....., ວັນເດືອນປີເກີດ...../...../....., ອາຊີບ....., ບັດປະຈຳຕົວ/Passport ເລກທີ.....
ລົງວັນທີ...../...../....., ວັນໝົດອາຍຸ...../...../....., ອອກໂດຍ.....
ບັດຈຸບັນຢູ່ເຮືອນເລກທີ....., ບ້ານ....., ເມືອງ....., ແຂວງ.....
ເບີໂທລະສັບ....., ມືຖື....., ອີເມວ..... ເຊິ່ງໃນສັນຍານີ້ເອີ້ນວ່າ "ເຈົ້າຂອງບັດ"

ທັງສອງຝ່າຍເອີ້ນຮ່ວມກັນວ່າ: ຄູ່ສັນຍາ ແລະ ເອີ້ນແຍກກັນວ່າ: ຝ່າຍໜຶ່ງ ຄູ່ສັນຍາ
ໄດ້ຕົກລົງເປັນເອກະພາບກັນເຮັດສັນຍາສະບັບນີ້ຂຶ້ນ ໂດຍມີເນື້ອໃນລະອຽດ ດັ່ງນີ້:

ມາດຕາ 1 ນິຍາມສັບ

- 1) ສະຖາບັນການເງິນ: ໝາຍເຖິງ ສະຖາບັນການເງິນຈຸລະພາກທີ່ຮັບເງິນຝາກ ຟີນ້າ ຈຳກັດ;
- 2) ເຈົ້າຂອງບັດ: ໝາຍເຖິງ ລູກຄ້າຜູ້ຖືບັດຫຼັກ ແລະ ບັດເສີມ ທີ່ ຟີນ້າ ໄດ້ອອກໃຫ້ພາຍໃຕ້ສັນຍາສະບັບນີ້;
- 3) ຜູ້ຄ້າປະກັນ: ໝາຍເຖິງ ບຸກຄົນຜູ້ທີ່ຍິນຍອມຊຳລະໜີ້ບັດ ທີ່ເກີດຂຶ້ນທັງໝົດແທນເຈົ້າຂອງບັດ;
- 4) EDC (ເຄື່ອງຮູດບັດ): ໝາຍເຖິງ ເຄື່ອງຮັບບໍລິການ ບັດທີ່ຕ້ອງການຊຳລະເງິນອີເລັກໂຕຣນິກ;
- 5) ບັດສາກົນ: ໝາຍເຖິງ ບັດເອເລັກໂຕຣນິກ ທີ່ໃຊ້ແທນເງິນສົດໃນການຊຳລະສະສາງ ເຊັ່ນ: ບັດວິຊາເດບິດ, ບັດວິຊາເຄຣດິດ, ແລະ ບັດອື່ນໆ ທີ່ ສະຖາບັນ ປະກາດໃຊ້;
- 6) 3D secure: ໝາຍເຖິງ ລະບົບການຮັກສາຄວາມປອດໄພ ໃນການເຮັດທຸລະກຳຊຳລະຜ່ານລະບົບອິນເຕີເນັດ ແລະ ໄດ້ຮັບການຍິນດີຍອມສູນວິຊາສາກົນ;
- 7) OTP (One-Time Password): ໝາຍເຖິງ ລະຫັດຜ່ານທີ່ໃຊ້ໄດ້ຄັ້ງດຽວ ໃຊ້ສຳລັບການຍິນດີຍອມຕົວຕົນຂອງລູກຄ້າ ໂດຍລະບົບຈະສົ່ງໄປຫາອີເມວ ຫຼື ເບີໂທລະສັບມືຖື ທີ່ໄດ້ລົງທະບຽນໄວ້ໃນລະບົບຂອງ ສະຖາບັນ ຜ່ານທາງອີເມວ ຫຼື SMS;
- 8) ໃບແຈ້ງໜີ້: (Statement) ໝາຍເຖິງ ໃບຮຽກເກັບເງິນຄືນຈາກການໃຊ້ຈ່າຍຂອງເຈົ້າຂອງບັດ ທີ່ຕ້ອງຈ່າຍຄືນໃຫ້ແກ່ ສະຖາບັນ ຕາມທີ່ໄດ້ຕົກລົງກັນໄວ້ໃນ ສະໝັກ ແລະ ສັນຍາທີ່ຄູ່ສັນຍາທັງສອງຝ່າຍໄດ້ຕົກລົງກັນ;
- 9) ບັດຫຼັກ: ໝາຍເຖິງ ບັດທີ່ສະຖາບັນ ອອກໃຫ້ລູກຄ້າຜູ້ຖືບັດ, ຜູ້ຖືບັດຫຼັກນີ້ຈະຖືກເອີ້ນວ່າ "ເຈົ້າຂອງບັດຫຼັກ";
- 10) ບັດເສີມ: ໝາຍເຖິງ ບັດທີ່ສະຖາບັນ ອອກໃຫ້ບຸກຄົນອື່ນ ຕາມການສະເໜີຂອງເຈົ້າຂອງບັດຫຼັກ, ຜູ້ຖືບັດເສີມ ຈະຖືກເອີ້ນວ່າ "ເຈົ້າຂອງບັດເສີມ";
- 11) FINA App: ໝາຍເຖິງ ບໍລິການທາງການເງິນເອເລັກໂຕຣນິກຂອງ ຟີນ້າ ໂດຍນຳໃຊ້ຜ່ານມືຖືສະມາດໂຟນ ທີ່ເຊື່ອມຕໍ່ອິນເຕີເນັດ ເຊິ່ງສາມາດກວດເບິ່ງຍອດ ເງິນໃນ ບັດ, ລະບົບການໃຊ້ບັດຊົ່ວຄາວ ແລະ ເປີດນຳໃຊ້ບັດຄືນ ໃນເວລາທີ່ຜູ້ຖືບັດຕ້ອງການນຳໃຊ້ ຫຼື ຕິດຕາມການເຄື່ອນໄຫວຂອງບັດສາກົນ.

ມາດຕາ 2 ຈຸດປະສົງ

- 1) ເຈົ້າຂອງບັດ ມີຈຸດປະສົງນຳໃຊ້ບັດຈາກ ທຣາ ເພື່ອນຳໃຊ້ເຂົ້າໃນການຊຳລະສະສາງ ຕາມປະເພດບັດທີ່ໄດ້ລະບຸໄວ້ໃນໃບສະໝັກສະມາຊິກບັດສາກົນ ທີ່ຄັດ ຕິດມາພ້ອມ ນີ້ ເຊິ່ງເປັນສ່ວນໜຶ່ງຂອງສັນຍາສະບັບນີ້ ແລະ ເຈົ້າຂອງບັດຍິນຍອມປະຕິບັດຕາມໃບສະໝັກສະມາຊິກບັດສາກົນ, ສັນຍານຳໃຊ້ບັດສາກົນ ແລະ ລະບຽບທີ່ກ່ຽວຂ້ອງຂອງ ສະຖາບັນ, ລະບຽບຂອງ ສູນບັດສາກົນ ແລະ ລະບຽບກົດໝາຍຂອງລັດ;
- 2) ສະຖາບັນ ຕົກລົງອອກບັດໃຫ້ເຈົ້າຂອງບັດ ພາຍໃຕ້ສັນຍາສະບັບນີ້.

ມາດຕາ 3 ບັດຫຼັກ ແລະ ບັດເສີມ

- 1) ເຈົ້າຂອງບັດຫຼັກ ສາມາດສະເໜີອອກບັດເສີມ ສູງສຸດ 01 ບັດ, ຍົກເວັ້ນກໍລະນີ ບໍລິສັດ ຄ້າປະກັນ ບໍ່ສາມາດສະເໜີອອກບັດເສີມໄດ້ (ສະຖາບັນບໍ່ອະນຸຍາດ ໃຫ້ອອກ ບັດເສີມ);
- 2) ເຈົ້າຂອງບັດຫຼັກ ແລະ ບັດເສີມ ຕ້ອງນຳໃຊ້ບັນຊີ ແລະ ວົງເງິນສິນເຊື່ອງດຽວກັນ, ເຊິ່ງບັນດາລາຍການເຄື່ອນໄຫວທັງສອງບັດປະກົດຢູ່ໃນໃບແຈ້ງໜີ້ດຽວກັນ ແລະ ຈະສົ່ງ ໃຫ້ເຈົ້າຂອງບັດຫຼັກ ພຽງຜູ້ດຽວ;
- 3) ເຈົ້າຂອງບັດຫຼັກ ຍິນດີ ແລະ ຕົກລົງຮັບຜິດຊອບທຸກໆ ລາຍການເຄື່ອນໄຫວທີ່ປະກົດຢູ່ໃນໃບແຈ້ງໜີ້ ຂອງສະຖາບັນ ແລະ ໜີ້ດຽວກັນ ຖືວ່າເປັນໜີ້ຂອງເຈົ້າ ຂອງບັດ ຫຼັກ ທີ່ຕ້ອງຊຳລະຄືນໃຫ້ກັບສະຖາບັນ ບໍ່ວ່າຈະເປັນລາຍການທີ່ເກີດກັບບັດຫຼັກ ຫຼື ບັດເສີມ;
- 4) ໃນກໍລະນີຕ້ອງການຍົກເລີກນຳໃຊ້ບັດເສີມ ເຈົ້າຂອງບັດຫຼັກ ຕ້ອງສະເໜີໃຫ້ສະຖາບັນ ເພື່ອຍົກເລີກເປັນລາຍລັກອັກສອນ;
- 5) ຖ້າເຈົ້າຂອງບັດຫຼັກ ຕ້ອງການຍົກເລີກນຳໃຊ້ບັດຂອງຕົນເອງ ບັດເສີມທັງໝົດຈະຖືກຍົກເລີກໄປນຳ;
- 6) ການນຳໃຊ້ບັດ ໂດຍເຈົ້າຂອງບັດຫຼັກ ແລະ ເຈົ້າຂອງບັດເສີມ ຕ້ອງປະຕິບັດຕາມສັນຍາສະບັບນີ້ ແລະ ລະບຽບຂອງສູນວິຊາສາກົນ ຢ່າງ ເຂັ້ມງວດ.

ມາດຕາ 4 ອັດຕາດອກເບ້ຍ, ຄ່າທຳນຽມ ແລະ ການເຄື່ອນໄຫວຂອງການນຳໃຊ້ບັດສາກົນ

- 1) ການເຄື່ອນໄຫວຊຳລະຄ່າສິນຄ້າ ແລະ ບໍລິການ ເມື່ອຮອດກຳນົດຊຳລະໜີ້, ຖ້າເຈົ້າຂອງບັດ ຊຳລະຍອດເຫຼືອໜີ້ທ້າຍເດືອນທັງໝົດ ພາຍໃນເວລາທີ່ກຳນົດໃນ ໃບແຈ້ງ ໜີ້, ສະຖາບັນ ຈະບໍ່ຄິດໄລ່ດອກເບ້ຍຂອງລາຍການທີ່ເກີດຂຶ້ນ;

- 2) ຖ້າເຈົ້າຂອງບັດ ບໍ່ຊຳລະໜີ້ ຕາມເວລາທີ່ກຳນົດໃນໃບແຈ້ງໜີ້ ຫຼື ຊຳລະບາງສ່ວນຂອງຍອດໜີ້ທ້າຍເດືອນ, ສະຖາບັນ ຈະຄິດໄລ່ດອກເບ້ຍທັງໝົດຂອງໜີ້ຄ້າງ ແລະ ຍັງສືບຕໍ່ຄິດໄລ່ດອກເບ້ຍ ຈົນກວ່າເຈົ້າຂອງບັດ ຈະຊຳລະໜີ້ຄ້າງທັງໝົດ;
- 3) ເຈົ້າຂອງບັດ ຈະໄດ້ຮັບໃບແຈ້ງໜີ້ຈາກ ສະຖາບັນ ສຳລັບບັດເຄຣດິດ. ສ່ວນບັດເດບິດ ໃຫ້ເຂົ້າມາເອົາ Statement ຂອງບັນຊີຢູ່ ສະຖາບັນ ຂອງທຸກລາຍການເຄື່ອນໄຫວທີ່ເຈົ້າຂອງບັດ ເປັນຜູ້ຮັບຜິດຊອບເອງທັງໝົດພຽງຜູ້ດຽວ;
- 4) ເຈົ້າຂອງບັດ ຍິນຍອມຈ່າຍຄ່າທຳນຽມຊຳລະໜີ້ຊ້າ ແລະ ຄ່າທຳນຽມອື່ນທີ່ກ່ຽວຂ້ອງ ໃຫ້ແກ່ ສະຖາບັນ ຕາມທີ່ໄດ້ກຳນົດອອກ ແຕ່ລະໄລຍະ, ໃນກໍລະນີ ເຈົ້າຂອງບັດບໍ່ສາມາດຊຳລະໜີ້ໃຫ້ແກ່ ສະຖາບັນ ຕາມເວລາທີ່ໄດ້ກຳນົດໃນໃບແຈ້ງໜີ້, ເຈົ້າຂອງບັດ ຍິນຍອມຈ່າຍຄ່າທຳນຽມ ສຳລັບລາຍການຖອນເງິນສົດ ທີ່ເກີດຈາກ ການຖອນເງິນຈາກບັດຂອງຕົນ ໃຫ້ແກ່ ສະຖາບັນ ຕາມລະບຽບທີ່ ສະຖາບັນ ໄດ້ກຳນົດອອກແຕ່ລະໄລຍະ;
- 5) ສຳລັບການນຳໃຊ້ບັດເດບິດ, ເຈົ້າຂອງບັດ ຕ້ອງຍອມຮັບສ່ວນຕ່າງຂອງອັດຕາແລກປ່ຽນ ແລະ ສ່ວນຕ່າງທີ່ເກີດຂຶ້ນ ຕາມເງື່ອນໄຂການໃຊ້ບັດສາກົນເວລານຳໃຊ້ ບັດເດບິດດັ່ງກ່າວ.

ມາດຕາ 5 ການຊຳລະສະສາງ

- 1) ລຳດັບການຊຳລະໜີ້ລວມມີ: ຄ່າທຳນຽມປະຈຳປີ, ດອກເບ້ຍ ແລະ ຄ່າທຳນຽມຊຳລະໜີ້ຊ້າ, ຄ່າທຳນຽມຖອນເງິນສົດ, ບັນດາລາຍການຖອນເງິນສົດ, ລາຍການຊຳລະຄ່າສິນຄ້າ ແລະ ບໍລິການ ທີ່ເກີດຂຶ້ນ ທີ່ໄດ້ໂອນເຂົ້າໃນລະບົບຂອງ ສະຖາບັນ;
- 2) ບັນດາລາຍການເຄື່ອນໄຫວທີ່ມີການນຳໃຊ້ລະຫັດ (PIN) ທີ່ຖືກຕ້ອງ ແລະ ການເຄື່ອນໄຫວທີ່ມີລາຍເຊັນຂອງເຈົ້າຂອງບັດ ໄດ້ດຳເນີນການເຄື່ອນໄຫວ ຖອນເງິນສົດ ຫຼື ຊຳລະສະສາງຄ່າສິນຄ້າ ແລະ ບໍລິການ;
- 3) ເມື່ອເຈົ້າຂອງບັດ ເຮັດທຸລະກຳຊຳລະຜ່ານອອນລາຍ ຕ້ອງການປ້ອນລະຫັດ OTP ເພື່ອຢືນຢັນການເຮັດທຸລະກຳໃຫ້ສຳເລັດ ເຊິ່ງບໍ່ຈຳເປັນຕ້ອງລົງທະບຽນສຳລັບການບໍລິການຮັບລະຫັດ OTP, ຖ້າເຈົ້າຂອງບັດ ບໍ່ສາມາດໃສ່ລະຫັດ OTP ຫຼື ການກວດສອບຜ່ານບໍລິການນີ້ລົ້ມເຫຼວ, ຮ້ານຄ້າອອນລາຍ ຈະປະຕິເສດ ບັດຂອງເຈົ້າຂອງບັດ. ສະຖາບັນ ບໍ່ມີຄວາມຮັບຜິດຊອບຕໍ່ການປະຕິເສດຂອງຮ້ານຄ້າດັ່ງກ່າວ ທີ່ຈະຍອມຮັບການຈ່າຍເງິນຂອງເຈົ້າຂອງບັດ ບົນພື້ນຖານເງື່ອນໄຂ ດັ່ງນີ້:
 - ເຈົ້າຂອງບັດ ຍິນຍອມສະໜອງຂໍ້ມູນທີ່ຈຳເປັນສຳລັບຂັ້ນຕອນການອະນຸຍາດ ເພື່ອນຳໃຊ້ບໍລິການ OTP;
 - ເຈົ້າຂອງບັດ ຕົກລົງເຫັນດີໃຫ້ ສະຖາບັນ ຂໍ້ມູນຈາກພາກສ່ວນອື່ນ ຕາມຄວາມຕ້ອງການ ລວມທັງຂໍ້ມູນສິນເຊື້ອ, ຂໍ້ມູນອື່ນທີ່ກ່ຽວຂ້ອງກັບຖານະການເງິນ ແລະ ບັດເຄຣດິດຂອງເຈົ້າຂອງບັດ ໃນການນຳໃຊ້ບໍລິການຂອງ ສະຖາບັນ;
- 4) ຖ້າເຈົ້າຂອງບັດ ນຳໃຊ້ບັດ ເພື່ອສົ່ງຈອງສິນຄ້າ ຫຼື ຈ່າຍຄ່າບໍລິການ ລ່ວງໜ້າ, ແຕ່ບໍ່ໄດ້ນຳໃຊ້ ຫຼື ບໍ່ໄດ້ດຳເນີນການຍົກເລີກ ຫຼື ບໍ່ສາມາດລົບລ້າງການຈອງນັ້ນໄດ້ ເຈົ້າຂອງບັດ ຫຼື ຜູ້ໃຫ້ບໍລິການ ມີສິດເກັບຄ່າສິນຄ້າ ຫຼື ບໍລິການ ນຳເຈົ້າຂອງບັດ ຕາມລາຄາທີ່ໄດ້ຕົກລົງກັນໄວ້ ບວກກັບຄ່າທຳນຽມອື່ນ ທີ່ກ່ຽວຂ້ອງ (ຖ້າ ມີ);
- 5) ສະຖາບັນ ສົ່ງໃບແຈ້ງໜີ້ໃຫ້ເຈົ້າຂອງບັດ ເລີ່ມແຕ່ວັນທີ 26 ຂອງທຸກ ໆ ເດືອນ, ເຈົ້າຂອງບັດ ຕ້ອງໄດ້ກວດກາ ແລະ ຊຳລະໜີ້ ຕາມໃບແຈ້ງໜີ້ໃນແຕ່ລະເດືອນ ເມື່ອຄົບກຳນົດ; ເຈົ້າຂອງບັດ ຕ້ອງມີເງິນພຽງພໍໃນບັນຊີ ເພື່ອຊຳລະໜີ້ ຕາມລະບຽບຂອງ ສະຖາບັນ ແລະ ຕາມສັນຍາສະບັບນີ້;
- 6) ເມື່ອໄດ້ຮັບໃບແຈ້ງໜີ້ແລ້ວ ຫຼື ມີລາຍການຂ້ອງໃຈ ຫຼື ຂໍສົງໄສກ່ຽວກັບໃບແຈ້ງໜີ້ຂອງຕົນ, ເຈົ້າຂອງບັດ ຕ້ອງແຈ້ງຢ່າງເປັນລາຍລັກອັກສອນໃຫ້ ສະຖາບັນຮັບຊາບ ພາຍໃນກຳນົດເວລາ 07 ວັນ, ຖ້າເຈົ້າຂອງບັດ ບໍ່ໄດ້ແຈ້ງພາຍໃນກຳນົດເວລາດັ່ງກ່າວ ໃຫ້ຖືວ່າເຈົ້າຂອງບັດ ຍິນຍອມຮັບຜິດຊອບທັງໝົດ.

ມາດຕາ 6 ສິດ ແລະ ໜ້າທີ່ຮັບຜິດຊອບຂອງເຈົ້າຂອງບັດ

- 1) ເຈົ້າຂອງບັດ ມີສິດໃຊ້ບັດແທນເງິນສົດ ເພື່ອຊຳລະສິນຄ້າ, ຄ່າບໍລິການ ແລະ ການເຄື່ອນໄຫວຕ່າງ ໆ ຕາມສະຖານທີ່ມີເຄື່ອງຮູດ EDC ຫຼື ຕາມຕູ້ ATM ໃນ ການຖອນເງິນສົດ, ແຕ່ຕ້ອງຢູ່ໃນເງື່ອນໄຂທີ່ໄດ້ຕົກລົງກັບ ສະຖາບັນ;
- 2) ເຈົ້າຂອງບັດ ມີສິດເລືອກຊຳລະໃຫ້ແກ່ ສະຖາບັນ ດ້ວຍເງິນສົດ ຫຼື ຕັດບັນຊີເງິນຝາກປະຢັດຂອງຕົນທີ່ເປີດກັບ ສະຖາບັນ ແບບອັດຕະໂນມັດ ເພື່ອຊຳລະໜີ້ບັດໃນແຕ່ລະເດືອນ;
- 3) ເຈົ້າຂອງບັດ ຕ້ອງຮັບບັດດ້ວຍຕົນເອງ ຫຼື ມອບສິດເປັນລາຍລັກອັກສອນ ໃຫ້ຜູ້ອື່ນມາຮັບແທນ, ໃນກໍລະນີມອບສິດ ໃຫ້ຖືວ່າເຈົ້າຂອງບັດໄດ້ຮັບບັດແລ້ວ;
- 4) ເຈົ້າຂອງບັດ ຕ້ອງໄດ້ເຊັນລາຍເຊັນຕົນເອງ ໃສ່ຫຼັງບັດທັນທີ ເມື່ອໄດ້ຮັບບັດ;
- 5) ໃນແຕ່ລະຄັ້ງທີ່ໃຊ້ບັດຖອນເງິນສົດ, ຊຳລະຄ່າສິນຄ້າ ຫຼື ບໍລິການ ຜ່ານເຄື່ອງຮູດບັດ, ເຈົ້າຂອງບັດ ຕ້ອງໄດ້ເຊັນໃສ່ໃບບິນ ໃຫ້ຄືກັບລາຍເຊັນຫຼັງບັດ ຍົກເວັ້ນ ລາຍການເຄື່ອນໄຫວ ໂດຍຜ່ານໂທລະສັບ, ອິນເຕີເນັດ ຫຼື ລາຍການທີ່ບໍ່ຮຽກຮ້ອງໃຫ້ມີລາຍເຊັນເຈົ້າຂອງບັດ;
- 6) ເຈົ້າຂອງບັດ ມີໜ້າທີ່ຮັກສາບັດ ແລະ ປິດລັບລະຫັດ (PIN) ແລະ ເລກຫຼັງບັດ 03 ຕົວເລກ (CVV2) ຂອງຕົນເອງ ແລະ ບໍ່ໃຫ້ຄົນອື່ນຮູ້ເດັດຂາດ ບໍ່ວ່າທາງ ກົງ ຫຼື ທາງອ້ອມ. ເຈົ້າຂອງບັດ ໄດ້ຮັບຮູ້ວ່າການນຳໃຊ້ບັດ ແມ່ນມີຄວາມສ່ຽງທີ່ບຸກຄົນອື່ນ ອາດຈະລັກເອົາຂໍ້ມູນຂອງຕົນໄປນຳໃຊ້ ແລະ ເຈົ້າຂອງບັດ ຕົກລົງ ຮັບຜິດຊອບຕໍ່ທຸກລາຍການເຄື່ອນໄຫວຂອງບັດທີ່ສຳເລັດ ໂດຍແມ່ນເຈົ້າຂອງບັດ ເຮັດທຸລະກຳເອງ ຫຼື ບໍ່ກໍຕາມ; ເຈົ້າຂອງບັດ ຕ້ອງນຳໃຊ້ບັດໃຫ້ຖືກຕ້ອງຕາມ ລະບຽບຂອງ ສະຖາບັນ, ສູນບັດສາກົນ ແລະ ບໍ່ລະເມີດລະບຽບກົດໝາຍ;
- 7) ຫ້າມເຈົ້າຂອງບັດ ມອບໂອນບັດ ແລະ ມອບລະຫັດບັດ ໃຫ້ຄົນອື່ນຢ່າງເດັດຂາດ;
- 8) ເຈົ້າຂອງບັດ ຕົກລົງເຫັນດີຮັກສາຄວາມລັບຂໍ້ມູນຄວາມປອດໄພຂອງຕົນ ເຊັ່ນ: ເລກບັດ, ຂໍ້ມູນສ່ວນຕົວທີ່ໄດ້ນຳໃຊ້ບໍລິການ, ຖ້າຫາກໄດ້ເປີດເຜີຍ ຫຼື ໃຫ້ຜູ້ ອື່ນນຳໃຊ້ຂໍ້ມູນຄວາມປອດໄພ, ເຈົ້າຂອງບັດ ຕ້ອງຮັບຜິດຊອບຕໍ່ການຮຽກຮ້ອງ, ການສູນເສຍ ແລະ ຜົນສະທ້ອນອື່ນ ໆ ທີ່ເກີດຂຶ້ນກ່ຽວຂ້ອງກັບການເຮັດທຸລະກຳທັງໝົດ ທີ່ເກີດຂຶ້ນຂອງການໃຊ້ບໍລິການນີ້ ແລະ ທຸກ ໆ ກິດຈະກຳທີ່ເກີດຂຶ້ນ ໂດຍການໃຊ້ຂໍ້ມູນຄວາມປອດໄພຂອງເຈົ້າຂອງບັດ;
- 9) ເຈົ້າຂອງບັດ ຕ້ອງໄດ້ລົງທະບຽນນຳໃຊ້ບໍລິການ FINA App ເພື່ອຄວາມປອດໄພໃນການນຳໃຊ້ບັດ ແລະ ສາມາດຕິດຕາມການເຄື່ອນໄຫວ ຂອງບັດ ທີ່ສະຖາບັນ ອອກໃຫ້ ແລະ ເຈົ້າຂອງບັດ ຕ້ອງລະງັບບັດຜ່ານທາງ FINA App ໃນເວລາທີ່ບໍ່ຕ້ອງການນຳໃຊ້ບັດ ເພື່ອປ້ອງກັນການລັກນຳໃຊ້ບັດ, ໃນ ກໍລະນີ ຜູ້ຖືບັດບໍ່ລະງັບການນຳໃຊ້ບັດໃນແອັບ JFINA App, ຖ້າມີລາຍການນຳໃຊ້ບັດ ທີ່ເຈົ້າຂອງບັດ ບໍ່ໄດ້ນຳໃຊ້ດ້ວຍຕົນເອງ ເຈົ້າຂອງບັດຕ້ອງຮັບຜິດຊອບ ລາຍຈ່າຍທີ່ເກີດຂຶ້ນທັງໝົດໃນທຸກກໍລະນີ.
- 10) ໃນກໍລະນີຕ້ອງການນຳໃຊ້ວົງເງິນ ຫຼື ຈຳນວນຄັງຕໍ່ລາຍການຕໍ່ມື້ ສູງກວ່າທີ່ ສະຖາບັນ ອະນຸມັດໃນເບື້ອງຕົ້ນ ເຈົ້າຂອງບັດສາມາດເຂົ້າມາພົວພັນທີ່ປ່ອງບໍລິການ ເພື່ອຂຽນໃບສະເໜີໃຫ້ ສະຖາບັນ ພິຈາລະນາເປັນແຕ່ລະກໍລະນີ;
- 11) ໃນກໍລະນີ ມີຄວາມຜິດປົກກະຕິເກີດຂຶ້ນ ໃນການນຳໃຊ້ບັດ, ເຈົ້າຂອງບັດ ຕ້ອງແຈ້ງໃຫ້ FINA App ຮັບຊາບ ທັນທີ.

ມາດຕາ 7 ສິດ ແລະ ໜ້າທີ່ຂອງ ສະຖາບັນ

7.1 ສິດ ແລະ ໜ້າທີ່ຂອງ ສະຖາບັນ

- ສະເໜີໃຫ້ເຈົ້າຂອງບັດ ຊຳລະໜີ້ຕາມລາຍການທີ່ເກີດຂຶ້ນ, ດອກເບ້ຍ, ຄ່າທຳນຽມຕ່າງ ໆ ທີ່ກ່ຽວຂ້ອງໃນແຕ່ລະເດືອນ ຊ້າສຸດບໍ່ໃຫ້ກາຍມີທີ່ກຳນົດໄວ້ໃນໃບ ແຈ້ງໜີ້. ໃນກໍລະນີ ເຈົ້າຂອງບັດ ບໍ່ສາມາດຊຳລະໜີ້ ສະຖາບັນ ມີສິດຫັກເງິນຈາກບັນຊີ ຫຼື ສິ່ງຄ້ຳປະກັນຂອງເຈົ້າຂອງບັດ ຫຼື ຂອງຜູ້ຄ້ຳປະກັນ ທັນທີ ໂດຍບໍ່ຈຳ ເປັນຕ້ອງມີລາຍເຊັນອະນຸມັດຈາກເຈົ້າຂອງບັດ ຫຼື ຜູ້ຄ້ຳປະກັນ;

- ມີສິດປ່ຽນແປງເງື່ອນໄຂການນຳໃຊ້ບັດ, ຈຳກັດ, ຍົກເລີກການນຳໃຊ້ບັດ ໂດຍບໍ່ຈຳເປັນຕ້ອງແຈ້ງລ່ວງໜ້າໃຫ້ເຈົ້າຂອງບັດຊາບ ເມື່ອ ສະຖາບັນ ເຫັນວ່າມີຄວາມຈຳ ເປັນ ຕໍ່ການຮັກສາສິດ ແລະ ຜົນປະໂຫຍດຂອງຕົນ ຫຼື ຂອງເຈົ້າຂອງບັດ;
- ການປະຕິບັດຂໍ້ກຳນົດກ່ຽວກັບການອອກບັດ, ການຊຳລະສະສາງບັດສາກົນ ເພື່ອຮັບປະກັນສິດ ແລະ ຜົນປະໂຫຍດຂອງເຈົ້າຂອງບັດ ຕາມສັນຍາ ແລະ ຮັກສາ ບັນດາ ຂໍ້ມູນຂອງເຈົ້າຂອງບັດໄວ້ເປັນຄວາມລັບ;
- ຖ້າເຈົ້າຂອງບັດ ບໍ່ມາພົວພັນຮັບບັດ ຫຼັງຈາກ 30 ວັນ ນັບແຕ່ມື້ນັດຮັບບັດ, ສະຖາບັນ ສາມາດປິດ ແລະ ທຳລາຍບັດ ໂດຍບໍ່ສົ່ງຄ່າທຳນຽມອອກບັດ;
- ແກ້ໄຂຂໍ້ສະເໜີຂອງເຈົ້າຂອງບັດ ກ່ຽວກັບການນຳໃຊ້ບັດ ເຊັ່ນ: ບັດເສຍຫາຍ, ຖືກລັກ ແລະ ອື່ນ ໆ ທີ່ກ່ຽວຂ້ອງ.

7.2 ຂໍ້ຍົກເວັ້ນຄວາມຮັບຜິດຊອບຂອງ ສະຖາບັນ

- ກໍລະນີ ລະບົບຄຸ້ມຄອງການສົ່ງຂໍ້ມູນ ແລະ ຍ້ອນເຫດຜົນໃດກໍຕາມ ນອກເໜືອຈາກການຄວບຄຸມຂອງ ສະຖາບັນ ເປັນເຫດເຮັດໃຫ້ເກີດຂຶ້ນ.
- ກໍລະນີ ກະທົບເຖິງກຽດ, ຊື່ສຽງ, ຄວາມເຊື່ອຖື ຂອງເຈົ້າຂອງບັດ ກ່ຽວກັບການເກັບບັດຄືນ ຫຼື ຮຽກຮ້ອງໃຫ້ສົ່ງບັດຄືນ;
- ສະຖາບັນ ບໍ່ມີຄວາມຮັບຜິດຊອບໃນການສົ່ງສິນຄ້າ, ຮັບປະກັນຄຸນນະພາບຂອງສິນຄ້າ ຫຼື ການບໍລິການ ທີ່ຊຳລະດ້ວຍບັດ ທີ່ ສະຖາບັນ ໄດ້ຫັກເງິນໃນບັນຊີຂອງເຈົ້າຂອງບັດຕາມລາຄາຂອງລາຍການເຄື່ອນໄຫວດັ່ງກ່າວ, ເຖິງວ່າສິນຄ້າ ຫຼື ການບໍລິການ ນັ້ນຈະໄດ້ຮັບ ຫຼື ບໍ່ໄດ້ຮັບກໍຕາມ;
- ການບໍລິການ OTP ແມ່ນສາດໃຊ້ໄດ້ພຽງແຕ່ການເຮັດທຸລະກຳຕ່າງ ໆ ກັບຮ້ານຄ້າຂາຍອອນລາຍ ທີ່ໃຫ້ບໍລິການການອຳນວຍຄວາມສະດວກດ້ານລະບົບຄວາມ ປອດໄພດ້ວຍ 3D Secure ເຊິ່ງລະບົບຄວາມປອດໄພ 3D Secure ແມ່ນຖືກຮັບຮອງໂດຍສູນວິຊາ, ເຈົ້າຂອງບັດ ຕ້ອງເຂົ້າໃຈວ່າ ການໃຊ້ບໍລິການ OTP ບໍ່ ໝາຍຄວາມວ່າ ສະຖາບັນ ແນະນຳຮ້ານຄ້າທີ່ບໍ່ມີຕົວຕົນ ໂດຍຮ້ານຄ້າເຫຼົ່ານີ້ຕ້ອງການໃຊ້ OTP ຫຼື ບໍ່ ແລະ ສະຖາບັນ ບໍ່ໄດ້ກວດສອບຕົວຕົນຂອງຮ້ານຄ້າ ວ່າຂາຍ ສິນຄ້າ ຫຼື ບໍລິການ ທີ່ມີຄຸນນະພາບ. ສະຖາບັນ ບໍ່ຮັບຜິດຊອບຕໍ່ຄວາມເສຍຫາຍຂອງຂໍ້ມູນ, ຊອບແວ, ຄອມພິວເຕີ ຫຼື ອຸປະກອນຕ່າງ ໆ ທີ່ເກີດຈາກການນຳໃຊ້ ຂອງເຈົ້າຂອງບັດ ແລະ ສະຖາບັນ ບໍ່ຮັບຜິດຊອບຕໍ່ຄວາມເສຍຫາຍ ຫຼື ມີໄວຣັສ ຕິດໃສ່ຄອມພິວເຕີ ຫຼື ອຸປະກອນອື່ນ ໆ ທີ່ເຈົ້າຂອງບັດເຂົ້ານຳໃຊ້ ຫຼື ດາວໂຫຼດ ຜ່ານຊ່ອງທາງອິນເຕີເນັດ ລວມທັງຂໍ້ຈຳກັດຂອງເວັບໄຊທ໌.
- ການປິດບັນຊີຄ້າປະກັນບັດເຄຣດິດ ແມ່ນບໍ່ສາມາດປິດໄດ້ໃນທັນທີ ຕ້ອງລໍຖ້າ 45 ວັນ ຫຼັງຈາກວັນປິດບັດ;
- ຖ້າມີການນຳໃຊ້ບັດເກີນວົງເງິນ ທີ່ເກີດຈາກຄວາມຜິດພາດທາງດ້ານເຕັກນິກ ບໍ່ວ່າໃນກໍລະນີໃດກໍຕາມ ຖືວ່າຜູ້ຖືບັດຮັບຮູ້ ແລະ ຍິນຍອມຊຳລະລາຍການທີ່ ເກີດຂຶ້ນໃຫ້ແກ່ ສະຖາບັນ.

ມາດຕາ 8 ການປ່ຽນບັດ, ການອອກບັດໃໝ່ ແລະ ການຍົກເລີກການນຳໃຊ້ບັດ

- 1) ເມື່ອບັດຕົກເຮັດເສຍຫາຍ ຫຼື ຕ້ອງການປ່ຽນບັດໃໝ່, ເຈົ້າຂອງບັດ ສາມາດສະເໜີໃຫ້ ສະຖາບັນ ອອກບັດໃໝ່ແທນ ແລະ ເສຍຄ່າທຳນຽມ ຕາມລະບຽບທີ່ ສະຖາບັນ ໄດ້ກຳນົດອອກແຕ່ລະໄລຍະ;
- 2) ກ່ອນບັດໝົດອາຍຸນຳໃຊ້, ສະຖາບັນ ຈະແຈ້ງຜ່ານທາງໂທລະສັບ ຫຼື ທາງອີເມວ ພາຍໃນ 10 ວັນ ໃຫ້ເຈົ້າຂອງບັດຊາບ ເພື່ອການຍັງຍືນຄວາມຕ້ອງການໃຊ້ບັດຕໍ່, ຖ້າຕິດຕໍ່ບໍ່ໄດ້ເຈົ້າຂອງບັດ ແລະ ບໍ່ແຈ້ງຕອບກັບຈາກເຈົ້າຂອງບັດແລ້ວ, ກໍລະນີ ບັດບໍ່ໝົດອາຍຸ ແຕ່ຕ້ອງການຢຸດນຳໃຊ້ ໃຫ້ແຈ້ງ ສະຖາບັນ ຢ່າງເປັນລາຍລັກ ອັກສອນພ້ອມສົ່ງບັດເກົ່າຄືນ;
- 3) ກໍລະນີ ເຈົ້າຂອງບັດ ຂໍຍົກເລີກການນຳໃຊ້ ຫຼື ສະຖາບັນ ຍົກເລີກການນຳໃຊ້ຍອດເຫຼືອທີ່ທັງໝົດ ທີ່ເກີດຂຶ້ນຈົນຮອດມື້ຢຸດການນຳໃຊ້ບັດ ແລະ ທຸກ ໆ ລາຍການທີ່ເກີດຂຶ້ນຈາກບັດ ຖືວ່າເປັນໜີ້ຮອດກຳນົດຊຳລະ ແລະ ເຈົ້າຂອງບັດ ຕ້ອງໄດ້ຊຳລະໜີ້ຄືນທັງໝົດ ຈຶ່ງຖືວ່າເຈົ້າຂອງບັດໝົດພັນທະ;
- 4) ສະຖາບັນ ມີສິດລ່ອກ ຫຼື ຍົກເລີກການນຳໃຊ້ບັດ ດັ່ງນີ້:
 - ພາຍຫຼັງ 90 ວັນ ນັບແຕ່ມື້ຮອດຊຳລະໜີ້, ແຕ່ເຈົ້າຂອງບັດ ບໍ່ຊຳລະໜີ້ ຫຼື ຊຳລະໜີ້ບາງສ່ວນທີ່ໜ້ອຍກວ່າຈຳນວນໜີ້ທີ່ ສະຖາບັນ ກຳນົດໃນໃບແຈ້ງໜີ້ຂອງແຕ່ລະເດືອນ;
 - ເຈົ້າຂອງບັດ ໄດ້ຈ່າຍເກີນວົງເງິນທີ່ ສະຖາບັນ ອະນຸມັດ ໃຫ້ຕາມເງື່ອນໄຂ ແລະ ສັນຍາທີ່ຕົກລົງກັນໄວ້; ເຈົ້າຂອງບັດ ໄດ້ລະເມີດສັນຍາ, ກົດລະບຽບກ່ຽວກັບການນຳໃຊ້ບັດ ຫຼື ລະເມີດລະບຽບກົດໝາຍຂອງລັດ ທີ່ມີຜົນສະທ້ອນເຖິງການນຳໃຊ້ບັດ ແລະ ບັນດາກໍລະນີຕ່າງ ໆ ທີ່ພົວພັນເຖິງການປອມແປງ ແລະ ການຄຸ້ມຄອງຄວາມສ່ຽງ;
 - ສະຖາບັນ ສາມາດຮຽກເກັບບັດຄືນ ໃນເວລາໃດກໍໄດ້ ໂດຍຜ່ານການແຈ້ງເປັນລາຍລັກອັກສອນໃຫ້ເຈົ້າຂອງບັດ ເພື່ອຄືນບັດໃຫ້ ສະຖາບັນ.

ມາດຕາ 9 ກໍລະນີບັດເສຍ, ຖືກລັກ, ເລກບັດ ແລະ ເລກລະຫັດບັດມີຄືນອີ່ມຮູ້ຕ້ອງປະຕິບັດ ດັ່ງນີ້:

ເຈົ້າຂອງບັດ ຕ້ອງແຈ້ງໃຫ້ພະແນກສູນບັດ, ໜ່ວຍບໍລິການຂອງ ສະຖາບັນ ທີ່ຢູ່ໃກ້ຮັບຊາບທັນທີ ຫຼື ໂທສາຍດ່ວນ 1322 ຫາພະແນກສູນບັດໂດຍກົງ ເພື່ອລ່ອກບັດໄວ້ກ່ອນຫຼັງຈາກນັ້ນຕ້ອງແຈ້ງເປັນລາຍລັກອັກສອນ ພ້ອມທັງລະບຸຂໍ້ມູນ ດັ່ງນີ້: ຊື່ເຈົ້າຂອງບັດ, ເລກບັນຊີ, ສະຖານທີ່ບັດເສຍ, ວັນໝົດກຳນົດຂອງບັດ, ເລກບັດປະ ຈຳຕົວ /ໜັງສືຜ່ານແດນ ແລະ ເບີໂທລະສັບ ທີ່ສາມາດຕິດຕໍ່ໄດ້. ກໍລະນີຊອກບັດເກົ່າເຫັນແລ້ວຕ້ອງໄດ້ສົ່ງບັດເກົ່າຄືນໃຫ້ ສະຖາບັນ ເພື່ອທຳລາຍ. ຖ້າມີລາຍການທຸລະກຳເກີດຂຶ້ນກ່ອນ ຫຼື ຫຼັງຈາກ ສະຖາບັນ ໄດ້ຮັບແຈ້ງ, ເຈົ້າຂອງບັດ ຕ້ອງໄດ້ຮັບຜິດຊອບຕໍ່ລາຍການທີ່ເກີດຂຶ້ນທັງໝົດ.

ມາດຕາ 10 ການດັດແກ້ສັນຍາ

- 1) ສະຖາບັນ ຈະແຈ້ງໃຫ້ເຈົ້າຂອງບັດ ຊາບທັນທີ ໃນການດັດແກ້ສັນຍາ ຫຼື ເງື່ອນໄຂຕ່າງ ໆ ຂອງສັນຍາ;
- 2) ຖ້າເຈົ້າຂອງບັດ ບໍ່ເຫັນດີໃນການດັດແກ້ສັນຍາຂອງ ສະຖາບັນ, ເຈົ້າຂອງບັດ ສາມາດຍົກເລີກການນຳໃຊ້ບັດ. ຖ້າເຈົ້າຂອງບັດຍັງຕ້ອງການສືບຕໍ່ນຳໃຊ້ບັດດັ່ງກ່າວ ຫຼັງຈາກດັດແກ້ສັນຍາ ໃຫ້ຖືວ່າເຈົ້າຂອງບັດ ຕົກລົງເຫັນດີໃນການດັດແກ້ສັນຍາທັງໝົດ.

ມາດຕາ 11 ການແກ້ໄຂຂໍ້ຂັດແຍ່ງ

- 1) ສັນຍາສະບັບນີ້ໄດ້ຮັບການຄຸ້ມຄອງຕາມກົດໝາຍຂອງ ສປປ ລາວ ແລະ ບັນດາລະບຽບກ່ຽວກັບການອອກບັດ, ການນຳໃຊ້, ການຊຳລະສະສາງບັດເດບິດ ແລະ ບັດເຄຣດິດສາກົນ;
- 2) ຖ້າຫາກມີຂໍ້ຂັດແຍ່ງເກີດຂຶ້ນ ຄູ່ສັນຍາຕ້ອງເຂົ້າຮ່ວມແກ້ໄຂ ແລະ ໄກ່ເກຍດ້ວຍການເຈລະຈາຕົກລົງກັນເສຍກ່ອນ, ກໍລະນີທີ່ບໍ່ສາມາດຕົກລົງກັນໄດ້ ຫຼື ແກ້ໄຂ ບໍ່ສຳເລັດ ແຕ່ລະຝ່າຍສາມາດສະເໜີໃຫ້ດຳເນີນຄະດີຕາມຂະບວນການຍຸຕິທຳຂອງ ສປປ ລາວ.
- 3) ສະຖາບັນ ສະຫງວນສິດພຽງຜູ້ດຽວ ໃນການສະເໜີໃຫ້ດຳເນີນຄະດີຕໍ່ເຈົ້າຂອງບັດ ຫຼື ຜູ້ຄ້າປະກັນ ຕາມຂະບວນການຍຸຕິທຳຢູ່ ສປປ ລາວ ຫຼື ຢູ່ຕ່າງປະເທດ.

ມາດຕາ 12 ຜົນສັກສິດຂອງສັນຍາ

ສັນຍາສະບັບນີ້ ໄດ້ເຮັດເປັນ 01 ສະບັບ ສະຖາບັນ ເປັນຜູ້ເກັບໄວ້ ແລະ ເຮັດຂຶ້ນດ້ວຍຄວາມສະໝັກໃຈ ຄູ່ສັນຍາໄດ້ອ່ານ, ເຂົ້າໃຈ ແລະ ຍອມຮັບທຸກເນື້ອໃນລະອຽດຂອງສັນຍາ ແລະ ຮັບຮອງວ່າຖືກຕ້ອງ ແລະ ຄົບຖ້ວນຕາມຈຸດປະສົງແລ້ວ ຈຶ່ງພ້ອມກັນລົງລາຍເຊັນໄວ້ ເພື່ອເປັນຫຼັກຖານໃນການປະຕິບັດ.

ສັນຍາສະບັບນີ້ມີຜົນສັກສິດນັບຕັ້ງແຕ່ວັນລາຍເຊັນເປັນຕົ້ນໄປ.

ເຈົ້າຂອງບັດ ວັນທີ...../...../..... ລາຍເຊັນ, ຈຳໄປ້ມີຂວາ..... ຊື່ແຈ້ງ.....	ຜູ້ຄ້າປະກັນ ວັນທີ...../...../..... ລາຍເຊັນ, ຈຳໄປ້ມີຂວາ..... ຊື່ແຈ້ງ.....	ສະຖາບັນການເງິນຈຸລະພາກທີ່ຮັບເງິນຝາກ ພີ່ນ້າ ຈຳກັດ ວັນທີ...../...../..... ລາຍເຊັນ, ຊື່ແຈ້ງ.....
--	--	---

ພະຍານ:

1.
2.
3.